

LINJI GWIDA

LINJA GWIDA (UE) 2017/1404 TAL-BANK ĊENTRALI EWROPEW

tat-23 ta' Ġunju 2017

li temenda l-Linja Gwida BĊE/2012/13 dwar TARGET2-Securities (BĊE/2017/19)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikoli 3.1, 12.1 u 12.3 u l-Artikoli 17, 18 u 22 tiegħu,

Billi:

- (1) Fis-16 ta' Marzu 2016, il-Kunsill Governattiv approva t-twaqqif ta' "Bord dwar l-Infrastruttura tas-Suq", korp ta' governanza ġdid responsabbli għall-kompiti ta' ġestjoni teknika u operattiva fil-qasam tal-infrastrutturi u pjattaformi tas-suq.
- (2) Fl-istess data, il-Kunsill Governattiv approva t-twaqqif ta' "Kumitat dwar l-Infrastruttura tas-Suq u Hlasijiet" biex jiehu post il-"Kumitat għas-Sistemi ta' Hlas u Saldu".
- (3) Twaqqaf "Grupp Konsultattiv dwar Infrastrutturi tas-Suq għal Titoli u Kollateral" (iktar 'il quddiem l-"AMI SeCo") biex jiehu fidejħ ir-responsabbiltajiet tal-Grupp Konsultattiv tat-T2S, biex jagħti pariri lill-Eurosistema dwar kwistjonijiet rilevanti għall-ikklerjar u saldu ta' titoli, ġestjoni tal-kollateral u TS2.
- (4) Il-Linja Gwida BĊE/2012/13⁽¹⁾ għandha b'hekk tiġi emendata biex tirrifletti s-sostituzzjoni tal-Kumitat għas-Sistemi ta' Pagamenti u Saldu bil-Kumitat dwar l-Infrastruttura tas-Suq u Hlasijiet, it-twaqqif tal-Bord dwar l-Infrastruttura tas-Suq, u s-sostituzzjoni tal-Grupp Konsultattiv tat-T2S bl-AMI SeCo.

ADOTTA DIN IL-LINJA GWIDA:

Artikolu 1

Emendi

Il-Linja Gwida BĊE/2012/13 hija emendata kif ġej:

1. fl-Artikolu 2, qegħdin jiżdedu d-definizzjonijiet li ġejjin:

- (25) 'Grupp Konsultattiv dwar Infrastrutturi tas-Suq għal Titoli u Kollateral' jew l-'AMI SeCo' ifisser korp konsultattiv li l-missjoni tiegħu hija li jagħti pariri lill-Eurosistema dwar kwistjonijiet relatati ma' kklerjar u saldu ta' titoli, ġestjoni tal-kollateral u t-T2S, u li l-mandat tiegħu huwa ppubblikat fuq il-websajt tal-BĊE;
- (26) 'Bord ta' Infrastruttura tas-Suq' jew 'MIB' tfisser bord ta' governanza li għandu l-missjoni tiegħu li jappoġġa lill-Kunsill Governattiv billi jiżgura li l-infrastrutturi u l-pjattaformi tas-suq tal-Eurosistema, fl-oqsma tas-saldu tal-flus kontanti, is-saldu ta' titoli u l-ġestjoni tal-kollateral, jinżammu u jiġu żviluppati ulterjorment skont l-għanijiet tat-Trattat tas-Sistema Ewropea tal-Banek Ċentrali (SEBC), il-bżonnijiet tan-negozju tal-SEBC, avvanzi teknoloġiċi, kif ukoll rekwiżiti regolatorji u ta' superviżjoni, kif japplika minn żmien għal żmien;
- (27) 'Kumitat dwar l-Infrastruttura tas-Suq u Hlasijiet' jew 'MIPC' tfisser il-Kumitat tal-Eurosistema inkarigat mill-assistenza lill-korpi deċiżjonali tal-Eurosistema sabiex jinqeda d-dmir statutorju tas-SEBC biex tiġi promossa l-operazzjoni bla xkiel tas-sistemi ta' hlas, inklużi l-aspetti tal-kontinwità tan-negozju, jew is-suċċessur tagħha.;

⁽¹⁾ Linja Gwida BĊE/2012/13 tat-18 ta' Lulju 2012 dwar TARGET2-Securities (ĠUL 215, 11.8.2012, p. 19).

2. fl-Artikolu 2, il-punt (18) huwa ssostitwit b'dan li ġej:

“(18) ‘Bord T2S’ ifisser il-korp ta’ governanza stabbilit skont id-Deciżjoni BĊE/2012/6, li għandu l-kompitu li jiżviluppa proposti għall-Kunsill Governattiv fuq kwistjonijiet strateġiċi ewlenin u li jeżegwixxi kompiti ta’ natura purament teknika fir-rigward tat-T2S, u li jopera bhala wiehed mill-formati dedikati tal-MIB;”;

3. fl-Artikolu 7, fil-paragrafi 1, sa 3 ir-referenzi kollha għall-“Grupp Konsultattiv tat-T2S” huma mibdula b’“AMI SeCo”;

4. fl-Artikolu 8, il-paragrafu 1 huwa mibdul b’li ġej:

“1. Sabiex jiġu evitati kunflitti ta’ interess bejn il-provvista ta’ servizzi tat-T2S mill-Eurosistema u l-funzjonijiet superviżorji tal-Eurosistema, il-banek ċentrali tal-Eurosistema għandhom jiżguraw li:

(a) il-membri tal-Bord tat-T2S, m’għandhomx ikunu involuti direttament fis-superviżjoni tat-T2S jew tas-CSDs li jikkummissjonaw operazzjonijiet ta’ saldu lit-T2S, sa fejn dak l-involviment jista’ jaġġi lok għal kunflitti attwali u potenzjali mal-funzjonijiet tagħhom bhala Membri tal-Bord tat-T2S. Għandhom jiġu implimentati miżuri xierqa għall-identifikazzjoni u l-evitar ta’ kunflitti bhal dawn.

(b) Il-membri tal-Bord tat-T2S m’għandhomx ikunu parti mill-Kumitat ta’ Awdituri Interni (IAC), u lanqas m’għandhom ikunu involuti f’Attivitajiet tal-Livell 3 fuq bażi ta’ kuljum;

(c) L-attivitajiet ta’ superviżjoni tat-T2S għandhom ikunu separati mill-attivitajiet operattivi tat-T2S.”;

5. fl-Artikolu 9, fil-paragrafi 3 u 4 ir-referenzi kollha għall-“Kumitat ta’ Sistemi ta’ Hlas u Saldu (PSSC — Payment and Settlement Systems Committee)” jinbidlu bi l- “Kumitat dwar l-Infrastruttura tas-Suq u Hlasijiet (MIPC).”;

6. L-Anness jinbidel bl-Anness ta’ din il-Linja Gwida.

Artikolu 2

Dhul fis-sehh

Din il-Linja Gwida għandha tidhol fis-sehh fil-jum tan-notifika tagħha lill-banek ċentrali nazzjonali tal-Istati Membri li l-munita tagħhom hija l-euro.

Artikolu 3

Indirizzati

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, it-23 ta’ Ġunju 2017.

Għall-Kunsill Governattiv tal-BĊE

Il-President tal-BĊE

Mario DRAGHI

ANNEX

“ANNEX

GRUPP TA' UTENTI NAZZJONALI

MANDAT

1. Għanijiet

- 1.1. Il-Gruppi ta' Utenti Nazżjonali (NUGs — National Users Group) jiġbru flimkien fornituri u utenti ta' servizzi ta' saldu ta' titoli fi hdan is-swieq nazżjonali tagħhom biex jiġu appoġġati l-iżvilupp, l-implimentazzjoni u t-thaddim tat-TARGET2-Securities (T2S). Huma johlqu fora għall-involvement ta' partecipanti fis-suq nazżjonali fix-xogħol tal-Grupp Konsultattivi dwar Infrastrutturi tas-Suq għat-Titoli u l-Kollateral (iktar 'il quddiem l-AMI SeCo) u jstabilixxu n-ness formali bejn l-AMI SeCo u s-swieq nazżjonali. Huma jaġixxu kemm bhala mezz biex jinstemgħu l-fehmiet għall-Uffiċċju tal-Programm T2S kif ukoll bhala fornituri ta' kontribut lill-AMI SeCo fir-rigward tal-kwistjonijiet kollha kkunsidrati mill-AMI SeCo. Bhala tali, huma jstgħu jissuggerixxu wkoll kwistjonijiet għall-kunsiderazzjoni tal-AMI SeCo.
- 1.2. In-NUGs jstgħu jkunu involuti fil-proċess tal-ġestjoni tal-bidla u tar-rilaxx u jstgħu jkollhom rwol importanti fil-valutazzjoni ta' talbiet bħal dawn fil-kuntest tal-operazzjoni tas-swieq nazżjonali. In-NUGs għandhom jadottaw il-prinċipju tat-T2S li jipprova jiġi evitat li jiġu inkorporati karatteristiċi speċifiċi nazżjonali fit-T2S, u għandhom jippromwovew l-armonizzazzjoni b'mod attiv.

2. Responsabbiltajiet u Kompiti

- 2.1. In-NUGs fis-swieq li jippartecipaw fit-T2S huma responsabbli għal:
 - (a) valutazzjoni tal-impatt tal-funzjonalità tat-T2S, u partikolarment kull bidla fir-rekwiżiti tal-utent tat-T2S, fis-suq nazżjonali tagħhom. F'dan il-kuntest, għandha tingħata l-kunsiderazzjoni dovuta għall-kuncett ta' 'T2S effiċjenti' li għandu l-għan li jevita karatteristiċi speċifiċi nazżjonali u jippromwovi l-armonizzazzjoni;
 - (b) jikkontribwixxu għall-kompiti ta' monitoraġġ u implimentazzjoni assoċjati mal-attivajiet ta' armonizzazzjoni tat-T2S appoġġati mill-AMI SeCo;
 - (c) iġibu t-thassib materjali tas-suq nazżjonali għall-attenzjoni tal-AMI SeCo;
 - (d) ikabbru l-konsapevolezza tat-T2S fis-setturi kollha tal-komunità tat-titoli nazżjonali;
 - (e) jappoggaw lill-membri tal-AMI SeCo li jirrapprezentaw il-komunità nazżjonali.
- 2.2. Waqt illi jwettqu r-responsabbiltajiet tagħhom, in-NUGs igħandhom isseguw l-istandards għoljin ta' trasparenza illi huma element ewlieni tat-T2S.
- 2.3. Ghalkemm il-punt fokali ta' dan il-mandat huwa fuq is-swieq li jippartecipaw fit-T2S, is-swieq li għadhom mhux qed jippartecipaw fit-T2S huma milqugħin jstabilixxu NUGs. Kwalunkwe suq bħal dan li jiddeciedi li jstabilixxi NUG, għandu jsegwi mandat simili sabiex ihejji s-suq tiegħu għall-partecipazzjoni fit-T2S.

3. Kompożizzjoni u Mandat

- 3.1. In-NUGs jikkonsistu mill-President, is-Segretarju u l-membri.
- 3.2. Il-President ta' NUG għandu preferibbilment ikun membru shiħ jew osservatur tal-AMI SeCo. Dan ir-rwol tipikament jitwettaq minn uffiċjal anzjan tal-bank ċentrali nazżjonali rilevanti (BCN). F'każ fejn il-BCN rilevanti ma jipprovdix jew ma jinnominax lill-president tan-NUG, il-president għandu jiġi nnominat mill-President tal-AMI SeCo li għandu jfittex il-kunsens fost il-partecipanti ewlenin fis-suq rilevanti. Jekk il-President tal-NUG ma jkunx membru tal-AMI SeCo, membru tal-AMI SeCo għandu jikkoordina bejn l-AMI SeCo u l-President tal-NUG biex tiġi żgurata rabta mill-qrib bejn l-AMI SeCo u n-NUG. Jekk l-ebda membru ta' NUG ma jkun irrapprezentat fl-AMI SeCo, in-NUG għandu jfittex kooperazzjoni mill-qrib mas-Segretarju tal-AMI SeCo sabiex ikun informat dwar l-iżviluppi tat-T2S.

- 3.3. Is-segretarju ta' AMI SeCo jigi pprovdut mill-BCN relevanti fil-pajjiżi taż-żona tal-euro; f'pajjiżi oħrajn is-Segretarju tan-NUG jinhatar mill-President tan-NUG u idealment għandu jkun ipprovdut mill-BCN rispettiv. Is-segretarju huwa mistenni li jattendi laqgħat ta' informazzjoni regolari organizzati għal segretarji tan-NUG mill-Uffiċċju tal-Programm T2S permezz tan-netwerk tal-esperti tan-NUG. Is-segretarji tan-NUG ta' swieq li ma jippartecipawx fit-T2S jistgħu jippartecipaw bhala mistednin fin-netwerk tal-esperti tan-NUG.
- 3.4. Il-membri ta' NUG jinkludu l-membri u l-osservaturi tal-AMI SeCo relevanti (jew ir-rappreżentanti anzjani nnominat tagħhom, aċċettabbli għall-President tan-NUG) u persuni addizzjonali bil-kompetenza u r-reputazzjoni meħtieġa biex jirrappreżentaw fil-wisa' l-kategoriji kollha ta' utenti u fornituri fis-suq nazzjonali, inkluż esperti fuq kwistjonijiet ta' flus kontanti. Membri tan-NUG jistgħu għalhekk jinkludu depożitorji ċentrali ta' titoli (CSDs), sensara, banek, banek ta' investment, kustodji, emittenti u/jew l-aġenti tagħhom, kontropartijiet ċentrali, uffiċċji tal-kambji u faċilitajiet għan-negozju multilaterali, il-BCN relevanti, awtoritajiet regolatorji u l-assocjazzjonijiet bankarji relevanti.
- 3.5. Il-mandat tan-NUGs jiskadi fl-istess żmien bhall-mandat tal-AMI SeCo, jiġifieri bis-sostituzzjoni tal-Ftehim Qafas u l-Ftehim dwar il-Partecipazzjoni tal-Munita b'kuntratt gdid u/jew bit-terminazzjoni tal-Ftehim Qafas u l-Ftehim dwar il-Partecipazzjoni tal-Munita mas-CSDs u banek ċentrali mhux taż-żona tal-euro firmatarji kollha.

4. **Proceduri tax-Xogħol**

- 4.1. In-NUGs jittrattaw biss kwistjonijiet relevanti għat-T2S. Huma jiġu mistiedna biex attivament ifittxu li jiġu infurmati mill-Uffiċċju tal-Programm T2S fir-rigward ta' kwistjonijiet attwali, u jipprovdu fehmiet nazzjonali fil-hin fuq kwistjonijiet mitlubin mis-Segretarju tal-AMI SeCo jew kif imqajmin min-NUG. L-Uffiċċju tal-Programm T2S jipprovdi regolarment informazzjoni lin-NUGs dwar is-swieq li jippartecipaw fit-T2S u jorganizza laqgħat ma' dawn is-segretarji tan-NUGs permezz tan-netwerk tal-esperti tan-NUG biex irawwem l-interazzjoni bejn in-NUGs u l-Uffiċċju tal-Programm T2S.
 - 4.2. In-NUGs għandhom jagħmlu l-almu tagħhom biex ikollhom laqgħat regolari allinjati mal-iskeda tal-laqgħat tal-AMI SeCo, sabiex ikunu jistgħu joffru parir lill-membri nazzjonali tal-AMI SeCo. Madankollu, l-ebda membru tal-AMI SeCo ma huwa marbut b'dan il-parir. In-NUGs jistgħu jagħmlu wkoll sottomissjonijiet bil-miktub lill-AMI SeCo permezz tas-Segretarju tal-AMI SeCo u jistiednu membru tal-AMI SeCo biex jippreżenta l-fehma tiegħu.
 - 4.3. Is-Segretarju tan-NUG jimmira li jiċċirkola agenda u d-dokumenti relevanti għad-diskussjoni f'laqgħa tan-NUG tal-anqas hamest ijiem tan-negozju qabel il-laqgħa. Sommarji ta' laqgħa tan-NUG jiġu ppubblikati fuq il-websajt tat-T2S u, jekk jitqies xieraq, fuq il-websajt tal-BCN rispettiv. Idealment il-pubblikazzjoni għandha ssir bl-Ingliż u, jekk meħtieġ, fil-lingwa nazzjonali relevanti fi żmien tliet ġimgħat minn kull laqgħa tan-NUG.
 - 4.4. Il-membri tan-NUGs għandhom jiġu ppubblikati fuq il-websajt tat-T2S. In-NUGs jippubblikaw wkoll indirizz tal-email għall-kuntatt man-NUG fuq il-websajt tat-T2S, sabiex il-partecipanti fis-swieq nazzjonali jkun jafu lil min għandhom jikkuntattjaw biex jesprimu l-fehmiet tagħhom."
-